

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీరంగరాజ సుప్రభాతం ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజమహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీరంగరాజ సుప్రభాతం ॥

శ్రీరంగభూమితలభూసురదేశికేంద్రైః  
శ్రీరంగవాటమిదమిత్యూదితైః ప్రబోధైః |  
శ్రీభూమిపాణికమలైశ్చ సమాశ్రితాంఘ్రే  
శ్రీరంగరాజ జగదీశ్వర సుప్రభాతం ॥ 1 ॥

కస్తూరికాకలికయా కలితాలకస్య  
కందర్పకోటిసదృశస్య కృపాంబురాశేః |  
కల్యాణభూమిధర కాఙ్గితధైర్యసింధో  
శ్రీరంగరాజ జగదీశ్వర సుప్రభాతం ॥ 2 ॥

లీలావిశేషలలితాలలితేందిరాయాః  
మాలాకవేరతనయా మణిరేవ సాక్షాత్ |  
శ్రీరంగరాడితి జనా నిగదంతి సర్వే  
శ్రీరంగరాజ జగదీశ్వర సుప్రభాతం ॥ 3 ॥

జంబూద్రుమాదివసతేః శశిరాజమౌలేః  
సంభూతనిర్ఘ్ననదీహతకల్మషస్య |  
ఉద్ధీపనం వితనుతే తవ పాదసేవా  
శ్రీరంగరాజ విజయితవ సుప్రభాతం ॥ 4 ॥

శ్రీరంగరాజభవనే భువనైకమాన్యే  
సీతాకరాంబురుహసేవ్యతయాతిధన్యే |  
యానే విమానశయనే వరవేదశృంగే  
శ్రీరంగరాజ జగదీశ్వర సుప్రభాతం ॥ 5 ॥

శ్రీచంద్రపుష్కరిణికాసరసఃప్రతీరే  
 శ్రీవృక్షమూల కమలాక్ష కటాక్షపూరే ।  
 శ్రీసహ్యాజావరవిభూషణ దివ్యమూర్తే  
 శ్రీరంగరాజ జగదీశ్వర సుప్రభాతం ॥ 6 ॥

సూర్యేందుమండలమృగేంద్రసుపర్ణశేష-  
 వాలాభివర్యగజవాజిరథప్రధానైః ।  
 దివ్యైర్విమానశయనే దయయాత్తనాథ  
 శ్రీరంగరాజ జగదీశ్వర సుప్రభాతం ॥ 7 ॥

లక్ష్మీశ కేశవ హరే నృహరే మురారే  
 శౌరే రమారమణ కారణ దీనబంధో ।  
 ఇత్యాదరేణ వదతామిహ వాంఛితార్థ  
 శ్రీరంగరాజ జగదీశ్వర సుప్రభాతం ॥ 8 ॥

శ్రీసుప్రభాతవినుతం సుకృతాభిధేయం  
 ప్రాతస్సమాహితమతిర్య ఇదం పఠేత్తు ।  
 తస్మై భుజంగశయనో భువి రంగనాథః  
 సర్వాణి వాంఛితఫలాని సదా ప్రసూతే ॥ 9 ॥

॥ ఇతి శ్రీరంగరాజసుప్రభాతం సమాప్తం ॥